
Gandharvadi Anyadevaganaih Kritam Ramanatha Stotram

గంధర్వాది అన్యదేవగణైః కృతం రామనాథస్తోత్రమ్

Document Information



Text title : Gandharvadi Anyadevaganaih Kritam Ramanatha Stotram

File name : gandharvAdianyadevagaNaiHkRRitaMrAmanAthastotram.itx

Category : ganesha, skandapurANA, stotra

Location : doc_ganesha

Proofread by : PSA Easwaran

Description/comments : skandapurANA | brahmakhaNDa | setulkaNDa | adhyAya 49/75-91||

Latest update : April 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 5, 2025

sanskritdocuments.org

గన్ధర్వాది అన్యదేవగణైః కృతం రామనాథస్తోత్రమ్



గన్ధర్వా ఊచుః ।

రామనాథ త్వమస్మాకం భజతాం భవసాగరే ।

అపారే దుఃఖకల్లోలే న త్వత్తోన్యా గతిర్హి నః ॥ ౭౫॥

కిన్నరా ఊచుః ।

రామనాథ భవారణ్యే వ్యాధివ్యాప్తుభయానకే ।

త్వామస్తరేణ నాస్మాకం పదపీదర్శకో భవేత్ ॥ ౭౬॥

యక్షా ఊచుః ।

రామనాథేన్ద్రియారాతిబాధా నో దుఃసహా సదా ।

తాన్విజేతుం సహాయస్త్వమస్మాకం భవ ధూర్జటీ ॥ ౭౭॥

నాగా ఊచుః ।

అచిన్త్యమహిమానం త్వాం రామనాథ వయం కథమ్ ।

స్తోతుమల్పధియః శక్తా భవిష్యామోఽభికాపతే ॥ ౭౮॥

కిమ్మరుషా ఊచుః ।

నానాయోనౌ చ జననం మరణం చాప్యనేకశః ।

వినాశయ తథాఽజ్ఞానం రామనాథ నమోఽస్తు తే ॥ ౭౯॥

విద్యాధరా ఊచుః ।

అపిక్వాపతయే తుభ్యమసక్తాయ మహాత్మనే ।

నమస్తే రామనాథాయ ప్రసీద వృషభధ్వజ ॥ ౮౦॥

వసవ ఊచుః ।

రామనాథగణేశాయ గణవృన్దార్పితాఙ్గాయే ।

గక్గధరాయ గుహ్యాయ నమస్తే పాహి నః సదా ॥ ౮౧॥

విశ్వేదేవా ఊచుః ।

జ్ఞప్తిమాత్రైకనిష్ఠానాం ముక్తిదాయ సుయోగినామ్ ।

రామనాథాయ సామ్రాట్య నమోఽస్మాన్ రక్ష శఙ్కర ॥ ౮౨॥

మరుత ఊచుః ।

పరతత్త్వాయ తత్త్వానాం తత్త్వభూతాయ వస్తుతః ।

నమస్తే రామనాథాయ స్వయమ్భానాయ శమ్భవే ॥ ౮౩॥

సాధ్యా ఊచుః ।

స్వాతిరిక్తవిహీనాయ జగత్సత్తాప్రదాయినే ।

రామేశ్వరాయ దేవాయ నమోఽవిద్యావిభేదినే ॥ ౮౪॥

సర్వే దేవా ఊచుః ।

సచ్చిదానందసమూర్ధం ద్వైతవస్తువివర్జితమ్ ।

బ్రహ్మానం స్వయమ్భానమాదిమధ్యాంతవర్జితమ్ ॥ ౮౫॥

అవిక్రియమసంగం చ పరిశుద్ధం సనాతనమ్ ।

ఆకాశాదిప్రపంచానాం సాక్షిభూతం పరామృతమ్ ॥ ౮౬॥

ప్రమాతీతం ప్రమాణానామపి బోధప్రదాయినమ్ ।

ఆవిర్భావతిరోభావసంజ్ఞోచరహితం సదా ॥ ౮౭॥

స్వస్మిన్నధ్యస్తరూపస్య ప్రపంచస్యాస్య సాక్షిణమ్ ।

నిర్లేపం పరమానందం నిరస్తసకలక్రియమ్ ॥ ౮౮॥

భూమానందం మహాత్మానం చిద్రూపం భోగవర్జితమ్ ।

రామనాథం వయం సర్వే స్వపాతకవిశుద్ధయే ॥ ౮౯॥

చింతయామః సదా చిత్తే స్వాత్మానందబుభుత్సవః ।

రక్షాస్మాన్కరుణాసిన్ధో రామనాథ నమోఽస్తు తే ॥ ౯౦॥

రామనాథాయ రుద్రాయ నమః సంసారహారిణే ।

బ్రహ్మవిష్ణోర్వాదిరూపేణ విభిన్నాయ స్వమాయయా ॥ ౯౧॥

ఇతి శ్రీస్కందపురాణే బ్రహ్మఖణ్డే సేతుఖణ్డే ఏకోనపంచాశతమాధ్యాయాంతర్గతం

అన్యదేవతాకృతం రామనాథస్తోత్రం సమాప్తమ్ ।

స్కందపురాణ । బ్రహ్మఖణ్డ । సేతుఖణ్డ । అధ్యాయ ౪౯/౭౫-౯౧॥

Gandharvadi Anyadevaganaih Kritam Ramanatha Stotram

pdf was typeset on April 5, 2025

Please send corrections to sanskrit@cheerful.com

